

నమస్తే ఉదయం

తెలుగు దినపత్రిక

సంపుటి: 3

సంచిక: 162

పేజీలు: 4

వెల: రూ.4/-

ఆదివారం 8 ఫిబ్రవరి 2026

ఎడిటర్: ఎం.వనితా రెడ్డి



కేసీఆర్ పై చర్యలు తీసుకుంటే

అడ్డుకున్నదెవరు

ఎన్నాళ్లు కేంద్రాన్ని తిడుతూ పాలిస్తారు

రేవంత్ తీరుపై మండిపడ్డ కిషన్ రెడ్డి

హైదరాబాద్, ఫిబ్రవరి 7 (నమస్తే ఉదయం)

మాజీ సీఎం కేసీఆర్ పై చర్యలు తీసుకుంటామంటే.. ముఖ్యమంత్రి రేవంత్ రెడ్డిని ఎవరు అడ్డుకున్నారో చెప్పాలని కేంద్రమంత్రి కిషన్ రెడ్డి డిమాండ్ చేశారు. రాష్ట్రంలో చర్యలు తీసుకోవాల్సిందే సీఎం కాదా అని ప్రశ్నించారు. నాంవల్లిలోని భాజపా రాష్ట్ర కార్యాలయంలో ఏర్పాటు చేసిన మీడియా సమావేశంలో కిషన్ రెడ్డి మాట్లాడారు. ముఖ్యమంత్రికి చేతగాక.. బాధ్యతారాహిత్యంగా మాట్లాడుతున్నారని మండిపడ్డారు.

కేసీఆర్ తమకు అవసరం అని చెప్పుకోవాలి కానీ.. కిషన్ రెడ్డి మీదనో, కేంద్ర ప్రభుత్వం మీదనో నిందలు వేయొద్దని హితవు పలికారు. కిషన్ రెడ్డిని అడ్డుపెట్టి సీఎం రేవంత్ రెడ్డి ఎక్కువ రోజులు తప్పించుకోలేరన్నారు. కేసీఆర్ పై చర్యలు తీసుకోవాలని ఏ ఒక్క రోజైనా రాహుల్ గాంధీ.. రేవంత్ రెడ్డిని ఆడేశించారా? అని ప్రశ్నించారు. కేసీఆర్ పై చర్యలకు రాహుల్ గాంధీ అడ్డుపడకుంటే తక్షణమే చెప్పాలని డిమాండ్ చేశారు. ప్రధానమంత్రి నరేంద్ర మోదీని అడ్డుకోవడం కోసం సోనియా కుటుంబం, ..మిగతా 2లో

మున్సిపల్ ఎన్నికల్లో విజయం మోదే

వికారాబాద్ జిల్లా పర్యటనలో సీఎం రేవంత్ పిలుపు

మోదీని చూసి ఓటేస్తే గల్లీ బీజేపీ నేతలు పనిచేయకపోతే

ఆయన్ను అడగలేం కదా? : రేవంత్ రెడ్డి

గులాబీ బాస్ కేసీఆర్ రంగారెడ్డి జిల్లాకు గోదావరి జలాలను

ఎందుకు అడ్డుకున్నారని నిలదీసిన సీఎం రేవంత్ రెడ్డి

హైదరాబాద్, ఫిబ్రవరి 7 (నమస్తే ఉదయం)

ఓట్లు కావాలి కానీ ప్రజా సమస్యలను ఏనాడైనా పట్టించుకున్నారా? రేవంత్ రెడ్డి నిలదీశారు. వికారాబాద్ జిల్లా పరిధిలో ఏర్పాటు చేసిన బహిరంగ సభలో రేవంత్ రెడ్డి మాట్లాడారు. ప్రాణహిత-చేవేళ్ల ప్రాజెక్టు కోసం రూ.38 వేల కోట్లతో నాటి సీఎం రాజశేఖర్ రెడ్డి పూనుకున్నారని అన్నారు. కేసీఆర్ సీఎం అయ్యాక రంగారెడ్డి జిల్లాలోని ప్రాజెక్టులను నిర్వీర్యం చేశారని విమర్శించారు. తెలంగాణ ఉద్యమ నాయకుడని చెప్పుకునే కేసీఆర్, రంగారెడ్డి జిల్లాకు గోదావరి జలాలను ఎందుకు అడ్డుకున్నారు, కేసీఆర్ మనోడు కాదని పరాయి వాడని పక్క రాష్ట్రం గురించే ఆలోచిస్తారని, ఏపీ మాజీ

మంత్రి రోజా పెట్టిన చేపలు పులును తిని రాయలసీమను రతనాల సీమ చేస్తానని కేసీఆర్ చెప్పారని ఆరోపించారు.

లక్ష్మీదేవిపల్లి ప్రాజెక్టు కట్టేందుకు ప్రణాళికలు పూర్తి చేస్తామని, కేసీఆర్ కట్టిన కాళేశ్వరం మూడేళ్లలో కూలేశ్వరం అయ్యిందని, కాళేశ్వరం వల్ల కేసీఆర్, కేటీఆర్, హరీశ్ రావుకు ఫామ్ హౌస్ లు వచ్చాయని ఎద్దేవా చేశారు. రూ.లక్ష కోట్లు పెట్టి కాళేశ్వరం కట్టి ప్రజాధనం పుథా చేశారని, గోదావరి జలాల ముసుగులో వేల కోట్లు కొల్లగొట్టి ఫామ్ హౌస్ లు కట్టుకున్నారని విమర్శించారు. గోదావరి జలాలను తీసుకొచ్చి తాండూరు, పరిగి, వికారాబాద్, చేవేళ్లను సస్యశ్యామలం చేస్తామని హామీ ఇచ్చారు.

“తెలంగాణ ఉద్యమనాయకుడని చెప్పుకునే కేసీఆర్.. ..మిగతా 2లో



ఫోరెన్సిక్ ల్యాబ్ లో అగ్ని ప్రమాదం

నాంవల్లిలోని ఫోరెన్సిక్ సైన్స్ ల్యాబ్ లో అగ్ని ప్రమాదం చోటుచేసుకుంది. ల్యాబ్ నుంచి దట్టంగా పొగలు కమ్ముకున్నాయి. మొదటి అంతస్తులోని కంప్యూటర్ ల్యాబ్ లో తొలుత మంటలు చెలరేగి భవనానికి వ్యాపించాయి. దీంతో కార్యాలయంలోని సిబ్బంది బయటకు పరుగులు పెట్టారు. సమాచారం అందుకున్న అగ్నిమాపక సిబ్బంది ఘటనాస్థలికి చేరుకున్నారు.

ఐదు ఫైరింజన్లతో మంటలను అదుపు చేసేందుకు తీవ్రంగా ప్రయత్నించారు. ప్రమాదానికి ఫోన్స్ పర్యవేక్షణ కారణంగా తెలుస్తోంది. ఘటనాస్థలికి నార్తేజిన్ డీజిజి షేత, ఖైరతాబాద్ జిన్ డీసీపీ శిల్పవల్లి చేరుకుని పరిస్థితిని సమీక్షిస్తున్నారు.

- హైదరాబాద్, ఫిబ్రవరి 7 (నమస్తే ఉదయం)



రేవంత్ ఎప్పటికీ కాంగ్రెస్ మనిషి కాదు

ముమ్మాటికి బడేభాయ్ కి తమ్ముడే

కాంగ్రెస్, బీజేపీ మిలి జులీ బంధం.. కేటీఆర్

కేసీఆర్ తోనే బాన్సువాడ అభివృద్ధి

రోషముంటే పోచారం రాజీనామా చేయ్

రేవంత్ రెడ్డి దూషణలు మరిచావా?

బాన్సువాడ, సిరిసిల్లా, బిచ్చండ్ల, ఎల్లారెడ్డి పట్టణాల్లో మున్సిపల్ ఎన్నికల ప్రచారం

2



ప్రభుత్వ చర్యల వల్ల మావోయిస్టులు

లోంగిపోతున్నారు

నక్సలిజంపై కీలక వ్యాఖ్యలు చేసిన ముర్ము

బస్తర్ లో పండుమ్ కార్యక్రమంలో రాష్ట్రపతి

న్యూఢిల్లీ, ఫిబ్రవరి 7 (నమస్తే ఉదయం)

నక్సలిజం వల్ల యువత, గిరిజనులు, దళితులు భారీగా నష్టపోయారని అని రాష్ట్రపతి ద్రౌపది ముర్ము అన్నారు. మావోయిస్టులపై కేంద్ర ప్రభుత్వం తీసుకున్న నిర్ణయాత్మక చర్యల వల్ల బస్తర్ లో భయం, అవసమృతం తొలగిపోయాయని తెలిపారు. అలాగే పెద్ద సంఖ్యలో నక్సలైట్లు లోంగిపోయారని పేర్కొన్నారు. అందరిలా సాధారణమైన

జీవితం గడిపేలా ప్రభుత్వం చర్యలు తీసుకుంటోందని వివరించారు. శనివారం ఛత్తీస్ గఢ్ లోని జగదల్ పుర్ లో మూడు రోజుల బస్తర్ ‘పండుమ్’ కార్యక్రమాన్ని ప్రారంభించారు. ఈ సందర్భంగా ప్రసంగిస్తూ ఈ మేరకు మట్లాడారు. “బస్తర్ సహజ సౌందర్యం, సాంస్కృతిక సంపద ఎల్లప్పుడూ ప్రజలను ఆకర్షించాయి. కానీ దురదృష్టవశాత్తు నక్సలిజం ..మిగతా 2లో

వాణిజ్య ఒప్పందంలో మరో ముందడుగు

ముసాయిదాను విడుదల చేసిన భారత్- అమెరికా

జాయింట్ స్టేట్స్ ను విడుదల చేసిన ఇరు దేశాలు

ముసాయిదా విడుదలతో పరస్పర సుంకాలపై క్లారిటీ

న్యూఢిల్లీ, ఫిబ్రవరి 7 (నమస్తే ఉదయం)

భారత్- అమెరికా వాణిజ్య ఒప్పందంలో మరో ముందడుగు పడింది. రెండు దేశాల మధ్య పరస్పర, సమతుల్య వాణిజ్యాన్ని ప్రోత్సహించే లక్ష్యంతో రూపొందించిన మధ్యంతర వాణిజ్య ఒప్పందం ముసాయిదాను సంయుక్తంగా విడుదల చేశాయి. గతేడాది ప్రధాని నరేంద్ర

మోదీ, అమెరికా అధ్యక్షుడు డొనాల్డ్ ట్రంప్ ప్రారంభించిన డైలాక్ కి వాణిజ్య ఒప్పందం చర్యల్లో శనివారం విడుదల చేసిన ఉమ్మడి ప్రకటన కీలకమైన మైలురాయిగా నిలుస్తుందని పేర్కొన్నారు. ఈ ఒప్పందంలో భాగంగా అదనపు మార్కెట్ అవకాశాలను కల్పించడం, మరింత పటిష్టమైన ..మిగతా 2లో



చెత్త, జంతు వ్యర్థాలతో... మురికికూపంలా మేడారం



మేడారం మహాశార ముగింపుతో భారీగా పేరుకుపోయిన వ్యర్థాలు

సుమారు 3 వేల టన్నుల చెత్త పోగునట్లు అధికారుల అంచనా

శుభ్రం చేసేందుకు రంగంలోకి దిగిన 6 వేల మంది పారిశుధ్య కార్మికులు

జంతు వ్యర్థాలు చూసి వాంతులోస్తున్నాయని కార్మికుల ఆవేదన

వ్యర్థాల్లో 48 శాతం ప్లాస్టిక్, గాజు సీసాలు ఉండటంపై ఆందోళన

2

మలేసియా ప్రధాని మోదీ పర్యటన

ఘన స్వాగతం పలికిన ప్రవాస భారతీయులు

ప్రపంచ దేశాలు భారత్ ను ఒక ‘నమ్మకమైన భాగస్వామి’గా చూస్తున్నాయ్: ప్రధాని మోదీ



2

చాలా వరకు పగిలిపోయి ప్రమాదకరంగా మారాయి. మిగిలిన 52 శాతం బియ్యం, బెల్లం వంటివి భూమిలో కలిసిపోయేవిగా ఉన్నాయి. ప్రస్తుతం ఈ వ్యర్థాలను వేరు చేసి, మేడారం ప్రాంతాన్ని శుభ్రపరిచే పనులు ముమ్మరంగా కొనసాగుతున్నాయి.

చేవెళ్ల మున్సిపాలిటీలో బిఆర్ఎస్ గెలుపు ఖాయం

మైలార్ దేవుల్లి
డివిజన్ బి ఆర్ ఎస్ అధ్యక్షులు ఎస్ వెంకటేశ్
కాంగ్రెస్ హామీలతో మరీసారి మోసపోవాడు :
అబద్ధపు హామీలతో గడ్డెనెక్కిన కాంగ్రెస్ను ఓడించాలి
బీఆర్ఎస్ పార్టీతోనే మున్సిపాలిటీల అభివృద్ధి..
చేవెళ్ల,ఫిబ్రవరి07(నమస్తే ఉదయం)

చేవెళ్ల మున్సిపాలిటీలో ప్రజలు బీఆర్ఎస్ అభ్యర్థులను గెలిపించడానికి సిద్ధంగా ఉన్నారని మైలార్ దేవుల్లి డివిజన్ బి.ఆర్.ఎస్ అధ్యక్షులు, మాజీ కౌన్సిలర్ ఎస్ వెంకటేశ్ అన్నారు. శనివారం మున్సిపల్ ఎన్నికల ప్రచారంలో భాగంగా మాజీ మంత్రి మహేశ్వరం ఎమ్మెల్యే పి.నఖితా ఇంద్రావర్మ,రాజేంద్రనగర్ నియోజకవర్గం ఇంచార్జి పట్టేళ్ల కార్తీక్ రెడ్డి ఆదేశాలతో చేవెళ్ల నియోజకవర్గం చేవెళ్ల మున్సిపాలిటీ మల్కారం పరిధిలోని 04,11వ వార్డులలో మైలార్ దేవ్ పల్లి డివిజన్ అధ్యక్షులు ఎస్.వెంకటేశ్,తో పాటు బిఆర్ఎస్ పార్టీ సీనియర్ నాయకులతో పాటు అభ్యర్థులు పావని,శివారెడ్డిలకు మద్దతుగా ఇంటింటికి వెళ్లి ఎన్నికల ప్రచారం నిర్వహించారు.ఈ సందర్భంగా స్థానిక ప్రజలు,పార్టీ నాయకులు ఘన స్వాగతం పలికారు. ఈ



సందర్భంగా ప్రజలు అడుగుడునా,కేసీఆర్ ను గుర్తుకు చేసుకుంటూ,ఈ కాంగ్రెస్ ప్రభుత్వ హామీల విషయాన్నీ ప్రస్తావిస్తూ వృద్ధులు,మహిళలు రైతులు అడుగుడునా కాంగ్రెస్ ప్రభుత్వంపై ఆగ్రహంతో ఉన్నారు.ఈ సందర్భంగా వెంకటేశ్ మాట్లాడుతూ...రాష్ట్ర ప్రజానికానికి హామీలిచ్చి మోసం చేసిన కాంగ్రెస్ ప్రభుత్వాన్ని మున్సిపల్ ఎన్నికల్లో ఖోదపెట్టాలని ఎస్.వెంకటేశ్ పిలుపునిచ్చారు.గత రెండున్నర సంవత్సరాల్లో మున్సిపాలిటీల అభివృద్ధికి కాంగ్రెస్ ప్రభుత్వం ఒక్క రూపాయి కూడా ఖర్చు చేయలేదని విమర్శించారు.రాజకీయ వ్యతిరేకతలు బీఆర్ఎస్ పార్టీపై ఉండవచ్చు కానీ ప్రజలపై పారపాటు చేయరాదు అని



చెప్పారు.చేవెళ్ల అభివృద్ధికి బిజెపి ఎంపీ నుంచి ప్రజలు ఆశించినప్పటికీ,విమర్శలకే పరిమితం కావడంపై ఆవేదన వ్యక్తం చేశారు.విమర్శలతో మాత్రమే ప్రజల సమస్యలు పరిష్కరించలేవని అన్నారు.చేవెళ్ల మున్సిపాలిటీని బీఆర్ఎస్ కౌన్సిలర్లకు అప్పగిస్తే,నిధులు తెచ్చి అభివృద్ధి చేయడమే వారి బాధ్యత అని తెలిపారు.ప్రజల ఆశీర్వాదంతో అన్ని మున్సిపాలిటీలలో బీఆర్ఎస్ పార్టీ ఘన విజయం సాధించి జండా ఎగరవేస్తుంది అని అన్నారు.ఈ కార్యక్రమంలో బిఆర్ఎస్ పార్టీ సీనియర్ నాయకులు మాజీ మేయర్ ప్రేమ్ గౌడ్,రాము యాదవ్,నగుమ్మి కుమార్,కొంపల్లి జగదీష్,గంజి రాజు,బ్రదీష్ చిన్నరిప్పి తదితరులు పాల్గొన్నారు.

ఫోరెన్సిక్ ల్యాబ్లో అగ్నిప్రమాదం ఓటుకు నోటు ఆధారాలు తగులబెట్టారన్న కెటిఆర్

ప్రమాదంపై అనుమానాలున్నాయని ఎక్స్ వేదికగా వెల్లడి
న్యూఢిల్లీ, ఫిబ్రవరి 7 (నమస్తే ఉదయం)

హైదరాబాద్ నాంపల్లిలోని ఫోరెన్సిక్ సైన్స్ ల్యాబ్లో జరిగిన అగ్నిప్రమాదంపై బీఆర్ఎస్ పర్సన్ డైరెక్టోరీ కేటీఆర్ అనుమానాలు వ్యక్తం చేశారు. ఓటుకు నోటు కేసుకు సంబంధించిన వాయిస్ రికార్డింగ్లను, ఫోన్ ట్యాపింగ్ కేసులో కాంగ్రెస్ ప్రభుత్వం ఉద్ధరించిన తప్పుడు ఆధారాలను కప్పిపుచ్చడానికి చేసిన ప్రయత్నంగా కనిపిస్తుందని సందేహం వ్యక్తంచేశారు. ఈ మేరకు ఎక్స్ వేదికగా కేటీఆర్ స్పందించారు. కాగా, బీఆర్ఎస్ నేత మన్నె క్రిశాంత్ కూడా ట్వీట్లో వేదికగా స్పందించారు. మొత్తం ల్యాబ్ కాలిపోతుంది.. ఏ ఆధారాలు నాశనం చేశావు అని సీఎం రేవంత్ రెడ్డిని ప్రశ్నించారు. నాంపల్లిలోని ఫోరెన్సిక్ సైన్స్ ల్యాబ్లో శనివారం ఉదయం భారీ అగ్ని ప్రమాదం సంభవించింది. ల్యాబ్లోని మొదటి అంతస్తులో ఉన్న కంప్యూటర్ ల్యాబ్లో తొలుత మంటలు చెలరేగాయి. నిమిషాల వ్యవధిలోనే మంటలు భవనంలోని ఇతర ప్రాంతాలకు వ్యాపించాయి. దీంతో లోపల ఉన్న కంప్యూటర్లు, ఇతర ఎలక్ట్రానిక్ పరికరాలు కాలిపోయాయి. అగ్నిప్రమాదం కారణంగా ఆ ప్రాంతమంతా దట్టంగా నల్లటి పొగ అలుముకుంది. ప్రమాదాన్ని గమనించిన కార్యాలయ సిబ్బంది ప్రాణభయంతో బయటకు పరుగులు తీశారు. అగ్ని ప్రమాదంపై సమాచారం అందుకున్న వెంటనే అగ్నిమాపక సిబ్బంది ఘటనాస్థలికి చేరుకుని ఐదు గంటలపాటు మంటలను అదుపులోకి తీసుకొచ్చారు. పార్టీ సర్క్యూల్ కారణంగానే ప్రమాదం జరిగిందని అధికారులు ప్రాథమికంగా అనుమానిస్తున్నారు. కాగా, ప్రమాదం గురించి తెలియగానే నార్ జోన్ డివిజన్ శ్రేణి, ఖైరతాబాద్ జోన్ డీసీపీ శిల్పవల్లి ల్యాబ్కు చేరుకుని పరిస్థితిని సమీక్షించారు. ల్యాబ్లో కీలకమైన కేసులు, ఫోరెన్సిక్ ఆధారాలకు సంబంధించిన డాక్యుమెంటు ఏవైనా దెబ్బతిన్నాయా అనే కోణంలో అధికారులు ఆరా తీస్తున్నారు. ప్రస్తుతానికి ఎలాంటి ప్రాణ నష్టం జరగలేదని, మంటలు పూర్తిగా అదుపులోకి వచ్చిన తర్వాత ఆస్తి నష్టంపై స్పష్టత వస్తుందని పోలీసులు తెలిపారు.



ముంబై మేయర్ పదవి బిజెపికే
బిజెపి మేయర్ అభ్యర్థిగా రితూ తావ్డే
డిప్యూటీ మేయర్గా శివసేన కార్పొరేటర్ సంజయ్ శంకర్ ఘాడి
నామినేషన్లు దాఖలు..11న ఎన్నిక
ముంబై, ఫిబ్రవరి 7 (నమస్తే ఉదయం)

ముంబయి మేయర్ పదవిని బిజెపి దక్కించుకోవడం ఖాయమైంది. ఈ క్రమంలో అధికార మహాయుధి కూటమి అభ్యర్థిని ఖరారు చేసింది. భాజపా కార్పొరేటర్ రితూ తావ్డే ఈ బరిలోకి దిగునున్నట్లు ఆ పార్టీ నేత అమిత్ సతమ్ ప్రకటించారు. పార్టీ అగ్ర నాయకత్వంతో సంప్రదింపులు జరిపిన తర్వాత ఈ నిర్ణయం తీసుకున్నట్లు తెలిపారు. స్థానికంగా భాజపా సీనియర్ నేత అయిన రితూ మూడుసార్లు కార్పొరేటర్గా ఎన్నికయ్యారు. ముంబయి మున్సిపల్ కార్పొరేషన్ విద్యా కమిటీ అధ్యక్షురాలిగా పనిచేసిన అనుభవం కూడా ఆమెకు ఉంది. ఇక, డిప్యూటీ మేయర్ పదవికి కూటమి అభ్యర్థిగా శివసేన కార్పొరేటర్ సంజయ్ శంకర్ ఘాడిని ఎంపిక చేసినట్లు సతమ్ వెల్లడించారు. రితూ, సంజయ్లు శనివారం నామినేషన్లు దాఖలు చేశారు. ఫిబ్రవరి 11న మధ్యాహ్నం ఈ మేయర్ ఎన్నిక జరగనుంది. కాగా.. బృహత్ ముంబయి కార్పొరేషన్ బీఎంసీలో 227 స్థానాలకు జరిగిన ఎన్నికల్లో అధికార మహాయుధి కూటమి ఘన విజయం సాధించింది. 118 చోట్ల (భాజపా 89, శివసేన 29) గెలుపును కైవసం చేసుకుంది. ఇక, శివసేన (యూబీటీ) 65, దాని మిత్రపక్షాలైన మహారాష్ట్ర నవనిర్మాణ సేన 6, నేషనలిస్టు కాంగ్రెస్ పార్టీ (శరద్ పవార్) 1, కాంగ్రెస్ 24, ఏబిఎంఐఎం 8, ఎన్సీపీ (అజిత్ పవార్) 3, సమాజ్ వాద్ పార్టీ 2 స్థానాలను దక్కించుకున్నాయి. అయితే బిజెపి పైచేయి సాధించడంతో ఇప్పుడు మేయర్ కోసం పట్టుపట్టింది.



ఎన్నికలను సమర్థవంతంగా.. నిర్వహించుటకు అవగాహన కార్యక్రమం
అదనపు కలెక్టర్ (స్థానిక సంస్థలు) పింకేష్ కుమార్
జనగామ జిల్లా ప్రతినధి, ఫిబ్రవరి 07(నమస్తే ఉదయం)

జిల్లాలో మున్సిపాలిటీ ఎన్నికలను సమర్థవంతంగా, పారదర్శకంగా, చట్టబద్ధంగా నిర్వహించేందుకు గాను పోలింగ్, ఓట్ల లెక్కింపు (కౌంటింగ్) ప్రక్రియలపై ఎన్నికల విధుల్లో పాల్గొనే పిఓ, ఏపీవో లకు శనివారం కలెక్టరేట్ లోని కాన్ఫరెన్స్ హాల్ లో సమగ్ర అవగాహన కార్యక్రమం నిర్వహించారు. ఈ కార్యక్రమంలో అదనపు కలెక్టర్ (స్థానిక సంస్థలు) పింకేష్ కుమార్, ట్రైనింగ్ నోడల్ అధికారిణి మాధురి షా పాల్గొని అధికారులకు విపులమైన మార్గనిర్దేశం చేశారు.పోలింగ్ ప్రక్రియలో పాటింపవలసిన నియమాలు, పోలింగ్ కేంద్రాల ఏర్పాటు, ఓటర్లకు కల్పించాల్సిన మౌలిక సదుపాయాలు, శాంతియుత వాతావరణంలో పోలింగ్ నిర్వహణ, ఎన్నికల నియమావళి ఉల్లంఘనలు జరగకుండా తీసుకోవాల్సిన చర్యలపై వివరించారు. పోలింగ్ సమయంలో ఎదురయ్యే సాధారణ సమస్యలు, వాటి పరిష్కార విధానాలపై కూడా అధికారులకు స్పష్టమైన అవగాహన కల్పించారు. అదేవిధంగా ఓట్ల లెక్కింపు ప్రక్రియలో వార్డు వారీగా క్రమబద్ధంగా కౌంటింగ్ నిర్వహణ, ప్రారంభ,తుది కౌంటింగ్ విధానం, సందేహాస్పద బ్యాలెట్ పేపర్ల పరిశీలన, రీకౌంటింగ్కు సంబంధించిన నిబంధనలు, ఫలితాల ప్రకటన విధానం వంటి అంశాలను సవివరంగా వివరించారు. కౌంటింగ్ ప్రక్రియ మొత్తం ఎన్నికల నియమావళి ప్రకారం పారదర్శకంగా నిర్వహించాల్సిన అవసరాన్ని అధికారులు స్పష్టం చేశారు. ఈ సందర్భంగా అదనపు కలెక్టర్ పింకేష్ కుమార్ మట్లాడుతూ ఎన్నికల విధుల్లో పాల్గొనే ప్రతి అధికారి తన బాధ్యతను పూర్తి అవగాహనతో, నిష్పక్షపాతంగా నిర్వహించాలని, ప్రజాస్వామ్య విలువలను కాపాడే విధంగా ఎటువంటి నిర్లక్ష్యం చోటు చేసుకోకుండా సమన్వయంతో పనిచేయాలని సూచించారు. ఈ కార్యక్రమంలో మాస్టర్ ట్రైనర్లు, ఎన్నికల విధుల్లో పాల్గొనే అధికారులు పాల్గొన్నారు.

సైబర్ నేరాలపై సైబరాబాద్ పోలీసుల ఉక్కుపాదం
9 కేసుల ఛేదన..12 మంది నిందితుల అరెస్టు
న్యూఢిల్లీ, ఫిబ్రవరి 7 (నమస్తే ఉదయం)

సైబరాబాద్ సైబర్ క్రిమీ పోలీసులు జనవరి 30 నుంచి ఫిబ్రవరి 5 వరకు చేసిన పత్రతృక దర్యాప్తులో భాగంగా మొత్తం 9 సైబర్ క్రిమీ కేసులను విజయవంతంగా ఛేదించి, దేశంలోని పలు రాష్ట్రాల్లో కార్యకలాపాలు నిర్వహిస్తున్న 12 మంది నిందితులను అరెస్టు చేసినట్లు సైబర్ క్రిమీ డీసీపీ డి. సాయి మనోహర్ తెలిపారు. ఈ అరెస్టుల్లో అత్యధికంగా 7 అరెస్టులు ట్రేడింగ్ మోసాలకు సంబంధించినవని తెలిపారు. మొత్తం కేసుల్లో ట్రేడింగ్ ఫ్రాడ్, జాబ్ ఫ్రాడ్, పార్ట్ టైం జాబ్ ఫ్రాడ్, మ్యూజీమోనీ ఫ్రాడ్ వంటి వివిధ రకాల సైబర్ నేరాలు ఉన్నట్లు వెల్లడించారు. అదే సమయంలో బాధితులకు ఊరట కలిగించే విధంగా సైబర్ క్రిమీ పోలీస్ స్టేషన్, సైబరాబాద్ 58 కేసుల్లో 406 రిఫండ్ ఆర్డర్లను సాధించిందని డీసీపీ తెలిపారు. వీటి ద్వారా మొత్తం రూ. 1,04,17,082/- రూపాయలను బాధితులకు తిరిగి చెల్లించనున్నట్లు చెప్పారు. ఇది సైబర్ నేరాలపై కఠిన చర్యలతో పాటు బాధితుల ఆర్థిక పరిరక్షణకు పోలీస్ శాఖ ఇస్తున్న ప్రాధాన్యతకు నిదర్శనమని పేర్కొన్నారు. ఈ దర్యాప్తులో కీలకంగా వెలుగులోకి వచ్చిన కేసుల్లో ఒకటిగా రూ.22.80 లక్షల జాబ్ ఫ్రాడ్ కేసు ఉందని డీసీపీ వివరించారు. ఈ కేసులో నిందితులు ఒక ప్రముఖ ఎంఎస్సీలో సాఫ్ట్వేర్ డెవలపర్ ఉద్దేశ్యం ఇప్పిస్తామని చెప్పి బాధితుడి నుంచి రూ. 20,80,007/- తీసుకున్నారని తెలిపారు. నిందితుడు జాబ్ పోర్టల్ ఉద్దేశ్యాలగా నటిస్తూ దరఖాస్తు, ఇంటర్వ్యూ, ప్రాసెసింగ్ ఛార్జీల పేరుతో డబ్బు వసూలు చేశారని, డబ్బు తీసుకున్న తర్వాత అపాయింట్మెంట్ లెటర్ ఇవ్వకుండా, రిఫండ్ కూడా చేయకుండా పూర్తిగా స్పందించడం మానేశారని వివరించారు. ఈ కేసులో ప్రధాన నిర్వాహకుడైన పురుషోత్తం శర్మతో పాటు, కమిషన్ ఆధారంగా సీమ్ కార్డులు మరియు బ్యాంకు ఖాతాలు సరఫరా చేసిన కుల్వీత్ కుమార్ సునీల్ అనే ఇద్దరు ఢిల్లీకి చెందిన నిందితులను సైబరాబాద్ సైబర్ క్రిమీ పోలీసులు అరెస్టు చేసినట్లు వెల్లడించారు.



5వ వార్డులో కౌన్సిలర్ అభ్యర్థి సమ్మ
రాజేశ్వరి-మహేందర్ విస్తృత ప్రచారం
పటాన్ చెరు, ఫిబ్రవరి 7 (నమస్తే ఉదయం):

అధికార పార్టీ అభ్యర్థుల ప్రచారం గడ్డపోతారం మున్సిపాలిటీ ఖాజిపల్లి, జిఎంతర్ కాలనీ లో జోరుగా కొనసాగుతోంది. అధికార కాంగ్రెస్ పార్టీకి చెందిన 5వ వార్డు కౌన్సిలర్ అభ్యర్థి సమ్మ రాజేశ్వరి మహేందర్ 5వ వార్డులో ప్రచారాన్ని ఉధృతం చేశారు. గడపగడపకు వెళ్లి ఓటర్లను ఓట్లు వేయమని అభ్యర్థించారు. తనకు అవకాశం ఇచ్చి గెలిపిస్తే వార్డు అభివృద్ధి పనులకు అన్ని విధాల కృషి చేస్తానని ఓటర్లకు హామీ ఇచ్చారు. సమునా బ్యాలెట్ పత్రాన్ని ఓటర్లకు చూపిస్తూ చేతి గుర్తుపై ఓటు వేయాలని అభ్యర్థించారు. ప్రజా పాలన సంక్షేమ పథకాలు అభివృద్ధి జరగాలంటే కాంగ్రెస్ పార్టీని ఆదరించాలని ఓటర్లను కోరారు. కార్యక్రమంలో స్థానిక కాంగ్రెస్ పార్టీ నాయకులు, కార్యకర్తలు ,వార్డు ఓటర్లు పాల్గొన్నారు.



8 వార్డు కాంగ్రెస్ కౌన్సిలర్ అభ్యర్థి
చిరుమేని సంధ్య సురేష్ ముదిరాజ్ విస్తృత ప్రచారం
పటాన్ చెరు, ఫిబ్రవరి 7 (నమస్తే ఉదయం):

మున్సిపల్ ఎన్నికల ప్రచారంలో భాగంగా గడ్డపోతారం మున్సిపల్ పరిధిలోని ఖాజిపల్లిలో విస్తృతంగా ప్రచారం కొనసాగుతోంది. అధికార పార్టీకి చెందిన 8వ వార్డు కౌన్సిలర్ అభ్యర్థి చిరుమేని సంధ్య సురేష్ ముదిరాజ్ 8వ వార్డులో ప్రచారాన్ని ఉధృతం చేశారు. గడపగడపకు వెళ్లి ఓటర్లను ఓట్లు వేయమని అభ్యర్థించారు. తనకు అవకాశం ఇచ్చి గెలిపిస్తే వార్డు అభివృద్ధికి అన్ని విధాల ఉండగా ఉంటానని ఓటర్లకు హామీ ఇచ్చారు. బ్యాలెట్ పత్రాన్ని ఓటర్లకు చూపిస్తూ ఇంటింటా తిరుగుతూ చేతి గుర్తుపై ఓటు వేయాలని అభ్యర్థించారు. ప్రజా పాలన సంక్షేమ పథకాలు అభివృద్ధి జరగాలంటే కాంగ్రెస్ పార్టీని ఆదరించాలని ఓటర్లను కోరారు. ఈ ప్రచార కార్యక్రమంలో స్థానిక నాయకులు, కార్యకర్తలు,వార్డు ఓటర్లు, తదితరులు పాల్గొన్నారు.



అమెరికాతో ఒప్పందం మనకే నష్టం

మన రైతులకు తీరని అన్యాయం జరగనుంది
ఎక్స్ వేదికగా కాంగ్రెస్ జైరామ్ రమేష్ విమర్శలు

భారత్ అమెరికాతో చేసుకున్న వాణిజ్య ఒప్పందంపై కాంగ్రెస్ సీనియర్ నేత జైరామ్ రమేష్ కేంద్రాన్ని తీవ్రంగా విమర్శించారు. అమెరికా వ్యవసాయాత్మకతలపై భారత్ దిగుమతి సుంకాల్ని తగ్గించడం వల్ల అమెరికా రైతులకే ప్రయోజనం చేకూరుతుందని ఆయన అన్నారు. ఈ మేరకు ఆయన శనివారం సామాజిక మాధ్యమం ఎక్స్లో పోస్టు చేశారు. 'ఇటీవల విడుదల చేసిన అమెరికా-భారత్ సంయుక్త ప్రకటనలో.. ఆ ఒప్పందంకి సంబంధించిన వివరాలేమీ లేవు. భారత్ ఇకపై రష్యా నుంచి చమురును దిగుమతి చేసుకోదనే విషయం మాత్రం స్పష్టంగా తెలుస్తుంది. అలాగే రష్యా నుండి ప్రత్యక్షంగా లేదా పరోక్షంగా చమురు కొనుగోలు చేస్తే 25 శాతం జరిమానాను భారత్పై తిరిగి విధించుని అమెరికా ప్రకటించింది' అని రమేష్ ఎక్స్ పోస్టులో పేర్కొన్నారు. ఈ సందర్భంగా ప్రధాని మోడీని ఆయన విమర్శించారు. 'ట్రంప్తో మోడీ దిగిన ఫోటోలను ప్రస్తావిస్తూ.. 'ఫోటో ఆఫ్స్ భారతదేశానికి పెద్దగా ప్రయోజనం చేకూర్చలేదని, దౌత్య వైఫల్యాన్ని సూచిస్తున్నాయని ఆయన అన్నారు. భారతీయ రైతులను పణంగా పెట్టి అమెరికన్ రైతులకు సహాయం చేయడానికి భారతదేశం దిగుమతి సుంకాలను తగ్గిస్తుంది. ఈ ఒప్పందంతో అమెరికా నుండి భారత్ వార్షిక దిగుమతులు మూడురెట్లు పెరుగుతాయి. మన దీర్ఘకాల వస్తువుల వాణిజ్య మిగులు తుడిచిపెట్టుకుపోతుంది. భారత్ నుంచి అమెరికాకు ఐటీ, ఇతర సేవల ఎగుమతులపై తీవ్ర అనిశ్చితి కొనసాగుతుంది. అలాగే అమెరికాకు ఎగుమతులు చేసే భారత్ వస్తువులపై గతకంటే ఎక్కువ సుంకాలు విధిస్తారు. డిస్కంబ్లీ చూస్తే.. 'ట్రంప్ను చేసుకున్న కౌగిలింతలు, దిగిన ఫోటోలు పెద్దగా ఫలింలేరదు. సమస్తీ 'ట్రంప్.. చూడీ మోడీపై స్కోర్ చేసింది. స్పృహితుడు ఇకపై స్పృహితుడు కాదు అని జైరామ్ రమేష్ అన్నారు.

